

Play your creativity with words

Bigul

Issue-III 2078 Chaitra

बिगुल



Patron

Babu Ram Panta (Principal)

Advisory Board

Nanda Lal Tripathi (Director)

Padma Raj Dhakal (V-Principal)

Bed Prasad Sharma (V-Principal)

Drona Raj Upadhyaya (Sec. Co-ordinator)

Editor-in-Chief

Kabi Raj Baral (Nepali Department)

Editors

Basanti Basnet (Nepali Department)

Bindu Prasad Subedi "Thakit" (English Department)

Typist

Bhairvi Thapa

Assistant editors

Bhabika Dangol: English
Nawa Raj Lamsal : English
Shova Pandit Chhetri: English
Srijana Tiwari: English
Bhumika B.K. Science
Sabitri Bhandari: Nepali
Ramesh Bhandari: Nepali
Bimala Ale: English

Student Representative

Aastha Gurung (10A)
Aditi Subedi (10B)
Dipson Babu Khadka (10C)
Aashish Adhikari, Cyrus Baral (9A)
Abhilekha Poudel, Abhaya Pokharel (9B)
Ribika Baral, Sneha KC (9C)
Aditya Shrestha (8A)
Swetna Gurung (8B)
Shreejan Sapkota (8C)
Ayushna Adhikari (7A)
Sharon Budha Magar (7C)

शब्दहरुद्वारा सृजनालाई बजाऔं



सम्पादकीय.....

श्रद्धेय पाठकवृन्द !

‘विगुल’ भित्ति पत्रिका २०७८ को अन्तिम कोसेलीको रूपमा विविध पाठ्य सामग्रीका साथ यहाँहरूसमक्ष यो अङ्क पस्कन पाउँदा हामी सम्पूर्ण विगुल परिवार गौरवान्वित भएका छौं । हामीले देखेका छौं कि कोभिड १९ को भयानक क्षति र संहारबाट धराशायी विश्व थर्राउँदै शिर उठाउने प्रयत्नमा छ । स्थिति पूर्णतः सुधार भइनसके पनि सामाजिक, राजनीतिक, पर्यटन, उद्योगजस्ता राज्यका मुख्य क्षेत्रहरूमध्ये अत्यन्तै संवेदनशील क्षेत्र शिक्षाले पनि अभूतपूर्व धक्का महसुस गर्नु परेको तथ्य हाम्रो आँखा अगाडि खस्कँदो शैक्षिक परिणामले प्रष्ट पारेको छ । शिक्षार्थीका सोच, व्यवहार, स्वभाव र मानसिकतामा यसले पारेको चोटको घाउ पुरिन अबै केही समय लाग्ने अनुमान गर्न सकिन्छ । त्यस्तै विषम परिस्थितिको कारण विगुल भित्ति पत्रिकाले पनि प्रकाशनमा अवरोध सहनुपयो नै । घट्दो कोरोनाको कारण विद्यालयहरू भौतिक रूपमा सञ्चालन हुँदै गर्दा विगुलका केही अङ्क पढ्ने र प्रतिक्रिया दिने अवसर श्रद्धेय पाठकवृन्दले प्राप्त गर्नुभयो । यहाँहरूका उत्प्रेरक विचारहरू विगुल पत्रिकाका ऊर्जा हुन् र विद्यार्थी बाबुनानीहरूका रचनाहरू प्राण ।

अहिले हामी शैक्षिक सत्र २०७८ को अन्त्यतर्फ उन्मुख हुँदै छौं । उत्साह, उमङ्ग, परिवर्तित सोच अनि सुन्दर आशातीत खुसीका क्षणहरू बोकेर नयाँ शैक्षिक वर्ष २०७९ ले हामीलाई स्वागत गर्दै छ । बदलिँदो परिस्थितिअनुरूप विगुल पत्रिकाले पनि आफ्नो स्वरूप र गुणात्मकतामा फड्को मार्ने कुरामा हामी विश्वस्त छौं । विशेषतः अहिले कक्षा १० र कक्षा ८ का बाबु- नानीहरू क्रमशः एस.ई.ई. र आधारभूत तह उत्तीर्ण परीक्षाको सघन तयारीको सन्दर्भमा जुटिरहेका छन् । त्यसैले यस अङ्कमा उनीहरूको उपस्थिति त्यति हामी देख्दै छैनौं । कक्षा ९ र अन्य ससाना कक्षाका बाबु नानीहरूको प्रत्यक्ष संलग्नता र अगुवाई यस अङ्कमा रहेको जानकारी गराउँछौं । मूलतः ससाना बाबुनानीहरू तोतेबोली अनुभूति र प्राकृत भावनाहरूको सँगालोको रूपमा यसलाई प्रकाशित गरेका छौं । यस अङ्कका रचनाहरू हेर्दा के लाग्छ भने वर्तमानको जगमा नै भविष्यको महल खडा हुन्छ त्यसैले आशातीत भविष्य त्यति टाढा छैन, लेखन अभ्यासको निरन्तरताले बाबुनानीहरूका रचनामा गुणात्मकता र वैचारिकता अवश्य हासिल हुने छ । अध्ययन अभिव्यक्तिको आधारशिला हो । विषयवस्तुलाई अनुभूतिको रङमा सजाएर अभिव्यक्ति गर्नु नै कला हो । त्यसैले रचनाहरू मौलिक स्वाभाविक र प्राकृतिक अनि सहज अनुभूतिहरू हुन् भन्ने कुरालाई मनन गरी स्तरीय रचना उपलब्ध गराउन सम्पादक मण्डल सबै बाबु- नानीहरूमा विनम्र अनुरोध गर्दछ ।

विगुल पत्रिकालाई विषयगत र स्वरूपलाई अलिक पृथक् संरचना र आवरणमा प्रकाशन गर्ने सोच हामीले लिएका छौं । यो सोच आउँदो अङ्कमा अवश्य पूरा हुने छ । यस सन्दर्भमा सम्पूर्ण शिक्षक वर्ग र विद्यार्थी भाइबहिनीहरूको सहयोगको अपेक्षा हामीले गरेका छौं । यस प्रकाशनको लागि आफ्ना विभिन्न रचनाहरू उपलब्ध गराउने सम्पूर्णमा हार्दिक अभार व्यक्त गर्दछौं । आउँदा अङ्कमा पनि यसको निरन्तरताको अपेक्षा गर्दछौं । यस विगुल भित्ति पत्रिकाको गुणात्मकताको निम्ति पाठकहरूको रचनात्मक सुझावको सदैव स्वागत गर्दछौं । कोरोना प्रकोपको न्यूनीकरण र निराकारणमा विश्वलाई पूर्णतः विजय प्राप्त होओस् र शैक्षिक क्षेत्र निर्वाध सुसञ्चालन भई पठन पाठनले सहजता प्राप्त होओस् भन्ने शुभेच्छा यस पत्रिकाको माध्यमबाट अभिव्यक्त गर्दछौं । अन्त्यमा नजिकिँदै गरेको नयाँ वर्ष २०७९ को सम्पूर्ण अभिभावक, पाठक एवम् विद्यालय परिवारप्रति हार्दिक शुभकामना व्यक्त गर्दछौं ।

धन्यवाद !

सम्पादक मण्डल

